


## 10. خلیہ اور خلوی حیوانے

ذریعہ دیکھیے۔

1. جانداروں میں کتنے قسم کے خلیات پائے جاتے ہیں؟
  2. خلیے کا مشاہدہ کرنے کے لیے آپ نے کس آئے کا استعمال کیا تھا؟ کیوں اور کیسے؟
- گزشتہ جماعتوں میں آپ پڑھ چکے ہیں کہ خلیہ جانداروں کی ساختی اور افعالی اکامی ہے۔ مختلف اعضا میں افعال کے لحاظ سے مختلف ساخت اور قسم کے خلیات پائے جاتے ہیں۔
- خلیے کی ساخت (Cell Structure)**

درج ذیل اشکال کا مشاہدہ کر کے انھیں نامزد کیجیے اور جدول مکمل کیجیے۔

مشاہدہ کیجیے۔




10.1: باتی خلیے اور حیوانی خلیے

حصے	حیوانی خلیے	باتی خلیے
خلوی جھلی	ہے	ہے
خلوی دیوار	.....	.....
لون ماہی	ہے	نہیں ہے
خالیہ	.....	ہے
گلجی اجسام	.....	.....
توانیہ (ماتکوکا نڈریا)	.....	.....


### خلیے کے حصے (Parts of cell)

1. **خلوی دیوار (Cell wall)** : یہ کامی، پھپوند اور باتی خلیے کے اطراف پائی جاتی ہے۔ حیوانی خلیے میں خلوی دیوار نہیں ہوتی۔ خلوی دیوار یعنی خلوی جھلی کے گرد موجود ایک مضبوط اور چکدار غلاف۔ بنیادی طور پر خلوی دیوار سیلولوز اور پیکٹن نامی کاربوہائیڈریٹ سے بنی ہوتی ہے۔ وقت کے ساتھ ساتھ ضرورت لیگن، سُبیرن، کیوٹن جیسے بہروپ خلوی دیوار میں تیار ہوتے ہیں۔ خلیے کو سہارا دینا، خلیے میں داخل ہونے والے زائد پانی کو روک کر خلیے کی حفاظت کرنا خلوی دیوار کے افعال ہیں۔

2. **خلوی جھلی (Plasma membrane/Cell membrane)** : یہ خلیے کے گرد پتی، نازک اور چکدار جھلی ہوتی ہے جو خلیے کے اجزاء کو بیرونی ماحول سے عیینہ رکھتی ہے۔



10.2 : خلوی دیوار کی ساخت



10.3 : خلوی جھلی کی ساخت

خلوی جھلی میں فاسفولیپٹ (Phospholipid) کی دو ٹہوں کے درمیان پروٹین کے سامنے ہوتے ہیں۔

خلوی جھلی سے کچھ مخصوص اشیا کا نقل و حمل ہو سکتا ہے وہ کچھ مادوں کو روک لیتی ہے۔ اس لیے اسے انتخابی نفوذ پذیر جھلی (Selective permeable membrane) کہتے ہیں۔ اس خاصیت کی بنا پر پانی، نمک، آسیجن جیسے مفید سامنے خلیے میں داخل ہوتے ہیں اور کاربن ڈائی آکسائیڈ جیسے نقصان دہ اجزاء خلیے سے باہر خارج ہو جاتے ہیں۔

خلیے کے بیرونی ماحول میں کچھ تبدیلی واقع ہونے کے باوجود خلیے کے اندر کا ماحول برقرار رکھنے کا کام بھی خلوی جھلی کرتی ہے۔ اسے ہی ہمہ سکونیت کہتے ہیں۔



خلیے میں مادوں کا سفر کس طرح انجام پاتا ہے؟  
خلیے کی توانائی استعمال کر کے انجام پانے والے افعال۔


1. **خلوی تغذیہ (Endocytosis)** : بیرونی ماحول سے غذا اور دیگر اشیا کو جذب کرنا۔

2. **خلوی اخراج (Exocytosis)** : بے کار مادے خلیے سے باہر خارج کرنا۔

خلیے کی توانائی استعمال نہ کرنے والے افعال

1. **نفوذ (Diffusion)** :  $\text{CO}_2, \text{O}_2$  جیسے مہین سالمات کا خلیے کے اندر داخل ہونا / خلیے سے باہر خارج ہونا۔

2. **ولون (Osmosis)** : زیادہ پانی والے حصے سے کم پانی والے حصے کی طرف انتخابی نفوذ پذیر جھلی کے ذریعہ پانی کا یہ سفر ولون کہلاتا ہے۔ یہ طبعی عمل ہے۔ اس کی عمل آوری تین مکانہ طریقوں سے ہو سکتی ہے۔



10.4 : ولون



1. چار پانچ کشمش کے دانے پانی میں ڈال کر ایک گھنٹے کے بعد مشاہدہ کیجیے اور دیکھیے کیا ہوتا ہے۔ بعد میں انھیں شکر کے محلوں میں ڈالیے اور دوبارہ ایک گھنٹے کے بعد مشاہدہ کیجیے۔ مشاہدے کو درج کیجیے اور جماعت میں گفتگو کیجیے۔

2. بارش کے موسم میں لکڑی کے دروازے کھل بند کیوں نہیں ہوتے ہیں؟

(الف) زیر طنابی (Hypotonic) محلول : خلیے میں پانی کا تناسب کم اور اطراف کے ماحول میں پانی کا تناسب زیادہ ہونے سے پانی خلیے میں داخل ہوتا ہے۔ اسے دروں ولوج (Endosomis) کہتے ہیں۔ مثلاً کشش پانی میں رکھنے پر کچھ و قفعے بعد پھولتی ہے۔


(ب) ہم طنابی (Isotonic) محلول : خلیے کے اطراف اور خلیے میں پانی کا تناسب مساوی ہوتا ہے اس لیے اندر یا باہر پانی کا نقل و حمل نہیں ہوتا۔

(ج) بیش طنابی (Hypertonic) محلول : خلیے میں پانی کا تناسب زیادہ اور اطراف کے ماحول میں پانی کا تناسب کم ہو تو خلیے سے پانی باہر خارج ہوتا ہے۔ مثلاً بچلوں کے ٹکڑوں (قاش) کو شکر کی گاڑھی چاشی میں ڈالیں تو ٹکڑوں کا پانی چاشی میں داخل ہو کر کچھ و قفعے بعد بچلوں کے ٹکڑے سکڑ جاتے ہیں۔ بیش طنابی محلول میں رکھنے پر حیوانی یا نباتی خلیے کا پانی بروں ولوج (Exosmosis) کے ذریعے باہر خارج ہوتا ہے اور خلیہ ماں سکڑ جاتا ہے۔ اس فعل کو ماں یا پاشیدگی (Plasmolysis) کہتے ہیں۔

### 3. خلیہ ماں (Cytoplasm)



کیا آپ نے پیاز کے چھلکے میں مائع سے بھرے ہوئے مستطیل نما خلیات کا مشاہدہ کیا ہے؟



10.5: پیاز کا چھلکا



10.6: الیکٹرون ٹرینڈن

خلوی جھلی اور مرکزے کے درمیان موجود مائع شے کو خلیہ ماں کہتے ہیں۔ خلیہ ماں یا پیچھا مادہ ہے جو مسلسل حرکت کرتا رہتا ہے۔ اس میں کئی خلیوں حیوانے بکھرے ہوئے ہوتے ہیں۔ خلیے میں کیمیائی تعامل کے لیے خلیہ ماں ایک واسطے کے طور پر کام کرتا ہے۔ خلیوں حیوانوں کے علاوہ خلیہ کا حصہ (Cytosol) ہے، خلیہ ماں میں امینو ایسٹ، گلوکوز اور ٹامن ذخیرہ کیے جاتے ہیں۔ بڑے مرکزی خالیوں کی بنا پر نباتی خلیے میں خلیہ ماں کناروں پر جمع ہو جاتا ہے۔ نباتی خلیے کے خلیہ ماں کی بہ نسبت حیوانی خلیے کا خلیہ ماں زیادہ ذراً تی اور گاڑھا ہوتا ہے۔

**خلوی حیوانے (Cell organelles):** خلیے میں موجود ذیلی اجزاء جو مخصوص فعل انجام دیتے ہیں انھیں خلوی حیوانے کہتے ہیں۔ یہ حیوانے یعنی خلیے کے اعضا، ہیں۔ ہر حیوانے کے گرد روغنی پروٹین کی جھلی ہوتی ہے۔ مرکزہ اور سبز ماںیہ کے علاوہ دیگر تمام حیوانے الیکٹرونی ٹرددین کے ذریعے دیکھے جاسکتے ہیں۔

### مرکزہ (Nucleus)



عمل کیجیے۔


عمل : صاف و شفاف سلانیڈ پر پانی کا ایک قطرہ لیجیے۔ آئس کریم کے چچے سے گاد کے اندر ورنی حصے کو ہلائیے۔ چچے پر چپکا ہوا کچھ مادہ سوئی کی مدد سے سلانیڈ پر کھکھلایے۔ اس پر متحلین بلونامی مظہر کا ایک قطرہ ٹپکائیے۔ کورسلپ لگا کر مرکب ٹرددین کی مدد سے مشاہدہ کیجیے۔ کیا مرکزہ نظر آیا؟

پیاز کے چھلکے کی آیوڈین کے ذریعے رنگی گئی سلانیڈ مرکب ٹرددین کے ذریعے دیکھنے پر نظر آنے والا کرہ نہما، ٹھوں نقطہ ہی اس خلیے کا مرکزہ ہے۔

الیکٹرون خرد بین کے ذریعے مشاہدہ کرنے پر مرکزے کے گرد دھرا غلاف اور اس پر مرکزوی شگاف نظر آتے ہیں۔ ان کے ذریعے مرکزے کے اندر باہر اشیا کا نقل و حمل ہوتا ہے۔ مرکزے میں ایک کرہ نما مرکزوی پچھہ (Nucleolus) اور لوئیوں (کروموزوم) کا جال ہوتا ہے۔ لوئیے دراصل تپل ڈوری جیسے اجزاء ہیں۔ کروموزوم پر موجود فعال اجزا کو جین (Genes) کہتے ہیں۔

### افعال

1. خلیہ کے تمام افعال اور خلوی تقسیم پر تقابو رکھنا۔
2. جین کے ذریعے موروثی خصوصیات کو الگی نسل میں منتقل کرنا۔




10.7 : مرکزہ



- خون کے سرخ ذرات (RBC) میں مرکزہ ختم ہو جانے پر ہمیو گلبون کے لیے زیادہ جگہ مہیا ہوتی ہے اور زیادہ آسیجن لے جائی جاتی ہے۔
- نباتات کی عروقی نالیوں کے چھلنی خلیوں کے مرکزے ختم ہونے پر ان میں خلایہ دیدا ہو جاتا ہے اور غذا کی نقل و حمل آسان ہوتی ہے۔

## دروں مایہ کا جال (Endoplasmic Reticulum)

آپ کے گھر کی عمارت میں کتنی قسم کی پائپ لائنیں ہیں؟ وہ کون کون سے کام کرتی ہیں؟ اگر یہ پائپ لائنیں نہ



10.8 : دروں مایہ کا جال


خلیے کے اندر مختلف مادوں کے نقل و حمل کا کام انجام دینے والے حیوانے کو دروں مایہ کا جال کہتے ہیں۔ دروں مایہ کا جال یعنی مرغش مائع سے بھری ہوئی خرد نالیوں اور شکنون کے جڑنے سے بننے والی جال جیسی ساخت ہوتی ہے۔ دروں مایہ کا جال اندر کی جانب مرکزے سے اور یہ ورنی جانب خلوی دیوار سے جڑا ہوتا ہے۔ اس کی سطح پر راہبوزوم کے ذرات ہوتے ہیں۔ اس لیے اسے غیر ہموار دروں مایہ کا جال کہتے ہیں۔

### افعال

1. خلیے کو سہارا دینا۔
2. پروٹین کا نقل و حمل کرنا۔
3. غذا، ہوا، پانی کے ساتھ جسم میں داخل ہو جانے والے زہر یا مادوں کو آبی محلوں کی شکل میں جسم سے باہر خارج کرنا۔

- آپ کے پسندیدہ بسکٹ، چاکلیٹ کن کن کن غلافوں (کور) میں لپٹے ہوتے ہیں؟
- کارخانوں کا پینگ شعبہ کیا کام کرتا ہے؟





**گالجی اجسام (Golgi Complex)** : ایک دوسرے سے متوازی 5 سے 8 چھپی، کھوکھلی تھوں سے گالجی اجسام بنتے ہیں۔ ان تھوں کو برکے (cisterne) کہتے ہیں۔ ان برکوں میں مختلف قسم کے خامرے ہوتے ہیں۔ دروں مایہ کے جال کے ذریعے ترسیل شدہ پروٹین گول کیسپوں میں بند ہوتی ہیں۔ خلیہ مایہ کے ذریعہ یہ کیسے گالجی اجسام تک پہنچتے ہیں اور اختراعی اجزا کی مدد سے ان کا مائع برکوں میں پہنچایا جاتا ہے۔

برکوں کی تھوں سے آگے بڑھتے وقت خامروں کی وجہ سے ان مائعات میں تبدیلیاں ہوتی جاتی ہیں۔ یہ تبدیل شدہ پروٹین دوبارہ گول کیسپوں میں بند ہو کر گالجی اجسام کے پختہ حصے سے باہر خارج ہو جاتی ہے۔ یعنی کارخانے کی اشیا پیک کر کے آگے روانہ کرنے والے پیکنگ شعبے جیسا کام ان برکوں کے ذریعے انجام پاتا ہے۔

#### افعال

1. گالجی اجسام خلیے کا افرازی جیوانسہ ہے۔

2. خلیے میں تالیف شدہ خامرے، پروٹین، لون وغیرہ ماڈوں میں تبدیلی پیدا کر کے ان کی تقسیم کرنا، انھیں خلیے میں یا خلیے کے باہر متوقع جگہ پہنچانا۔

3. خالیے اور افرازی کیسپوں کی تشکیل کرنا۔

4. خلوی دیوار، خلوی جھلی اور لائسوزوم کی تشکیل میں مدد کرنا۔

#### لائیسوزوم (Lysosomes)



کاشنکاری کے دوران حاصل شدہ گھاس پھوس، پکڑا وغیرہ گڑھے میں ڈالنے کے کچھ دن بعد اس پکڑے کا کیا حشر ہوتا ہے؟

خلیے میں ہونے والے تحول کے عمل میں جو فضل مادے تیار ہوتے ہیں ان کی نکاسی کا نظام لائیسوزوم کہلاتا ہے۔ لائیسوزوم سادہ اکھری جھلی سے گھرا ایک ملغوف کیسے ہے جس میں ہاسکی خامرے ہوتے ہیں۔

#### افعال

1. انسداد امراض نظام: خلیے پر حملہ کرنے والے بیکٹیریا اور وائرس کو ہلاک کرتا ہے۔

2. تباہ کرنے والا دستہ: مردہ اور کمزور خلوی حیوانے، کاربینی پکڑا جیسے فاضلات لائیسوزوم کے ذریعے باہر خارج کر دیے جاتے ہیں۔

3. خودکش تھیلیاں: خلیہ اگر پرانا، مردہ یا خراب ہو جائے تو لائیسوزوم پھوٹ جاتے ہیں اور ان کے خامرے اپنے ہی خلیے کو ہضم کر دیتے ہیں۔

4. فاقہ کشی کے دوران لائیسوزوم خلیے میں ذخیرہ شدہ پروٹین اور رونگی ماڈوں کا استعمال کر کے ضروری تو انہی بھم پہنچاتے ہیں۔



10.10: لائیسوزوم


## توانیے (Mitochondria)

بتائیے تو بھلا!



آپ کی جماعت کا لائنٹ، پنچھایا کمپیوٹر کس تو انائی کے ذریعے کام کرتا ہے؟ یہ تو انائی کہاں تیار ہوتی ہے؟

ہر خلیے کو تو انائی کی ضرورت ہوتی ہے۔ خلیے کو تو انائی فراہم کرنے کا کام تو انیے کرتے ہیں۔ الکٹرون خردیں سے مشاہدہ کرنے پر تو انیے دو ہری جھلی سے بننے ہوئے نظر آتے ہیں۔



10.11 : تو انیے

خون کے سرخ ذرات میں تو انیے نہیں ہوتے اس لیے یہ خلیات جو آسیجن لے جاتے ہیں وہ خود کے لیے استعمال نہیں ہوتی۔

تو انیے کا بیرونی غلاف شگاف دار ہوتا ہے۔ اندرونی غلاف تہہ دار ہوتا ہے۔ تو انیے کے اندرونی کھوکھے حصے میں موجود جیلی جیسے مائے میں رائبوزوم، فاسفیٹ ذرات اور ڈی آئی سی رائبو نیوکلک ایسڈ (DNA) کے سالمات کی موجودگی کی وجہ سے یہ پروٹین کی تالیف کر سکتے ہیں۔ تو انیے خلیے کے کاربوبائیڈریٹ اور روغنی ماڈول کی خامروں کی مدد سے تکسید کرتے ہیں اور اس عمل میں خارج ہونے والی تو انائی ATP (ایڈینون ٹرائے فسفیٹ) کی شکل میں ذخیرہ کرتے ہیں۔ حیوانی خلیے کی بہ نسبت بناتی خلیے میں تو انیوں کی تعداد کم ہوتی ہے۔

افعال

1. ATP جیسے تو انائی کے سالمات تیار کرنا۔

2. ATP کی تو انائی استعمال کر کے پروٹین، کاربوبائیڈریٹ، روغنی ماڈول کی تالیف کرنا۔



آئیے، دماغ پر زور دیں۔

خالیے (Vacuoles)

خلیے کے سیال جز کا ذخیرہ کرنے والا خلوی حیوانسے خالیہ ہے۔ خالیوں کی معین شکل نہیں ہوتی بلکہ خلیے کی ضرورت کے مطابق ان کی ساخت بدلتی رہتی ہے۔ خالیے کی جھلی یک پرتی ہوتی ہے۔

افعال

1. خلیے کے ولوجی دباو پر قابو رکھتا ہے۔

2. تحول کے عمل کے دوران تیار ہونے والے حاصلات (گلائیکوجن، پروٹین، پانی) کا ذخیرہ کرتا ہے۔

3. حیوانی خلیے کے خالیے، اخراجی ماڈول کا ذخیرہ کرتے ہیں جبکہ ایسا کے خالیے میں غذا ہاضم سے قبل ذخیرہ کی جاتی ہے۔

4. بناتی خلیے کا خالیہ خلوی مایہ سے بھرا ہونے کی وجہ سے خلیے کو سختی اور قیام پذیری حاصل ہوتی ہے۔

لون مایہ (Plastids) : نباتات کے پتے ہرے، پھول سرخ، زرد، زعفرانی جیسے کئی رنگوں کے ہوتے ہیں۔ اس کی کیا وجہ ہے؟ ایسا رنگ والا حیوانسے صرف بناتی خلیے میں ہوتا ہے جسے لون مایہ کہتے ہیں۔ لون مایہ دھری جھلی والے ہوتے ہیں۔ ان کی دو قسمیں ہوتی ہیں۔



10.12 : خالیے

نباتات کے حصوں کا رنگ	رنگین مادہ
سبز (مثال - پتے)	سبز ماہیہ (کلوروفل)
زرد	کیروٹین
جامنی اور نیلا	زینتھوفل
گہرا گلابی (مثال - چندر)	اینٹھوسائین
	بیٹا لیپس

1. بے رنگ ماہیہ (سفید/ بے رنگ/ Leucoplasts)

2. لوں ذرہ (Chromoplasts)

کلوروفل لوں ذرہ ہونے کی وجہ سے دیگر اقسام کے لوں ماہیہ میں تبدیل ہو سکتے ہیں۔ مثلاً ہرے کچے ٹماٹر پک جانے پر کلوروفل لائکوپین (Lycopene) میں تبدیل ہونے سے ٹماٹر سرخ ہو جاتے ہیں۔

سبز ماہیہ (Chloroplast)

عمل : کروٹن/Riho نباتات کے پتے کی ایک پرت نکالیے اور اسے سلاسیڈ پر کھکھ کر مرکب خردیں کے ذریعے اس کے سبز ماہیہ کا مشاہدہ کیجیے۔

آپ جانتے ہی ہیں کہ نباتی پتوں میں ہونے والی شعاعی ترکیب کے لیے سبز ماہیہ (کلوروپلاست) ضروری ہے۔ سبز ماہیہ سمی تو انائی کو کیمیائی تو انائی میں تبدیل کرتا ہے۔

سبز ماہیہ میں شعاعی ترکیب کے لیے ضروری خامرے، DNA، رابیوزوم اور نشاستہ دار مادے ہوتے ہیں۔

سبز ماہیہ کے افعال

1. سبز ماہیہ (کلوروپلاست) سمی تو انائی جذب کر کے اسے کیمیائی تو انائی یعنی غذا میں تبدیل کرتا ہے۔

2. لوں ذرہ کی وجہ سے پھولوں اور پھلوں کو مختلف رنگ مہیا ہوتے ہیں۔

3. بے رنگ ماہیہ نشاستہ آمیز مادوں، رغنی مادوں اور پروٹین کی تالیف اور ذخیرہ کرتے ہیں۔

تو انیسے اور لوں ماہیہ میں DNA اور رابیوزوم کی موجودگی کی وجہ سے یہ اپنے ہم شکل و مشابہ اجزا تیار کر سکتے ہیں۔

خلوی ساخت اور حیوانوں کا مطالعہ کرنے کے بعد آپ سمجھ گئے ہوں گے کہ نباتی اور حیوانی خلیے میں موجود حیوانوں کی وجہ سے خلیے کے افعال احسن طریقے سے انجام پاتے ہیں۔ اس قسم کے ارتقا یافتہ خلیے کو واضح مرکزہ بردار خلیہ کہتے ہیں۔ گزشتہ جماعت میں آپ نے بیکھیریا کے غیر واضح مرکزہ بردار خلیے کا مطالعہ کیا تھا۔ اب خلیوں کی ان دونوں قسموں کا موازنہ کریں گے۔

**اداروں کے کام:** نیشنل سینٹر فار سائنس - NCCS (National Centre for Cell Science) کو حکومت ہند بایو ٹکنالوجی شعبہ کے تحت کام کرنے والا خود مختار ادارہ ہے۔ اس ادارے کا دفتر ساوتھی بائی پھلے پونے یونیورسٹی، پونے کے احاطے میں ہے۔ اس کے تحت خلوی حیاتی سائنس میں تحقیق ہوتی ہے۔ قومی حیوانی خلوی ذخیرے کے لیے خدمات دینے کا ہم کام اور کینسر جیسے مرض کے علاج کی تحقیق کا کام کرتا ہے۔

غیر واضح مرکزہ بردار خلیہ	واضح مرکزہ بردار خلیہ
<ul style="list-style-type: none"> <li>• 1 سے 10 مائیکرو میٹر</li> <li>• صرف ایک</li> <li>• مرکزہ غیر واضح ہوتا ہے۔</li> <li>• غلاف والے حیوانے نہیں ہوتے۔</li> <li>• بیکٹیریا</li> </ul>	<ul style="list-style-type: none"> <li>• جسمت 5 سے 100 مائیکرو میٹر</li> <li>• کروموزوم کی تعداد - ایک سے زیادہ</li> <li>• مرکزہ - واضح مرکزہ نظر آتا ہے۔ اس میں مرکزوی جھلی، مرکزی پچھہ اور مرکزہ مایہ موجود ہوتے ہیں۔</li> <li>• توانیے، لون مایہ موجود ہوتے ہیں۔</li> <li>• مثالیں - ارتقایافتہ یک خلوی اور کثیر خلوی نباتات اور حیوانات میں واضح مرکزہ بردار خلیات پائے جاتے ہیں۔</li> </ul>

## مثبت

### سرگرمی:

1. مختلف ماحول دوست اشیا کا استعمال کر کے خلیے کا ماؤل بنائیے۔
2. اپنے ہم جماعتوں کا ایک گروہ بنائیے۔ خلیے کے ہر حیوانے کا کردار ساتھیوں کو دے کر ڈراما تیار کیجیے اور جماعت میں پیش کیجیے۔
3. پارچمنٹ کاغذ یا پلی جھلی لے کر لوں کا مشاہدہ کیجیے۔



1. مجھے پہچائیے۔ (الف) میں ATP تیار کرنے کا کارخانہ ہوں۔

(ب) میں ایک جھلی والا ہوں لیکن خلیے کے لوگوں دبا پر قابو رکھتا ہوں۔

(ج) میں خلیے کو سہارا دیتا ہوں لیکن خلوی دیوار نہیں ہوں۔ میرا جسم جالی جیسا ہوتا ہے۔

(د) میں خلیے کا کیمیائی کارخانہ ہوں۔

(ه) میری وجہ سے پتوں کا رنگ سبز ہوتا ہے۔

2. تو کیا ہوتا؟

(الف) خون کے سرخ ذریات میں اگر توانیے ہوتے۔

(ب) تو انیے اور لون مایہ میں فرق نہ ہوتا۔

(ج) کروموزوم پر جین نہ ہوتے۔

(د) نفوذ پذیر جھلی اگر انتخاب کارنہ ہوتی۔

(ه) نباتات میں اپنچھو سائکن نہ ہوتا۔

3. ہم میں سے متفرق جز کون ہے؟ وجہ بیان کیجیے۔

(الف) مرکزہ، تو انیے، لون مایہ، دروں مایہ کا جال

(ب) DNA، رابنزووم، کلوروفل

4. افعال لکھیے۔

(الف) خلوی جھلی      (ب) خلیہ مایہ

(ج) لاکیسووم      (د) خالیے

(ه) مرکزہ

5. میرا بگ کس کی وجہ سے ہے؟ (صحیح مقابل کا انتخاب کیجیے)

(الف) سرخ ٹھماڑ - کلوروفل

(ب) سبز پتے - کیروٹن

(ج) گاجر - اپنچھو سائکن

(د) جامن - لاکنکیوپن